

અમૂલ ડેરી સંઘનું ઐતિહાસિક વાર્ષિક ટર્નઓવર રૂ. ૧૪.૦૯૯ કરોડને પાર

આણંદ, ખેડા અને મહિસાગર જિલ્લાના પશુપાલકોની સહકારી અસ્કવામત એવી ખેડા જિલ્લા સહકારી દૂધ ઉત્પાદક સંઘ અમૂલ ડેરીની ૭૯મી અને અમૂલ રિસર્ચ એન્ડ ડેવલપમેન્ટ અસોશિએશનની ૬૦મી વાર્ષિક સાધારણ સભા સરદાર પટેલ સભાગૃહ, અમૂલ ડેરી આણંદ ખાતે ચેરમેન સાભેસિંહ પરમારના અધ્યક્ષસ્થાને યોજાઈ હતી.

આ પ્રસંગે અમૂલ ડેરીના ચેરમેન સાભેસિંહ પરમારે પશુપાલકોને સંબોધન કરતા જણાવ્યું હતું કે, આ સંઘે સરેરાશ ૪૮.૧૯ લાખ કિલોગ્રામ દૂધ પ્રતિદિન ગુણવત્તાસભર રીતે સંપાદિત કર્યું છે. સંઘનું ટર્નઓવર ૧૪,૦૯૯ કરોડ પાર કરી ગયું છે, જે ઇતિહાસમાં સૌથી વધુ છે અને ગયા વર્ષની તુલનામાં ૮.૨૦% વૃદ્ધિ દર્શાવે છે. પ્રતિ કિલો ફેટ માટે ૧૦૨૮ જેટલી ચુકવણી કરવામાં આવી છે, જે અગાઉની તુલનામાં ૯.૩૯ ટકા વધારે છે. જ્યારે ૯૮ થી વધુ પરિવારોને વીમા સહાય તરીકે ૨ કરોડથી વધુ લાભ આપવામાં આવ્યો છે.

અમૂલ ડેરીની ૭૯મી વાર્ષિક સાધારણ સભામાં ચેરમેન સાભેસિંહ પરમાર દ્વારા હાજર દૂધ મંડળીના સભ્યોનું સ્વાગત અને અભિનંદન પાઠવી જણાવ્યું હતું કે આ એક સહયોગ જ છે, જેના કારણે અમૂલ ડેરીએ છેલ્લા ૭૯ વર્ષમાં દેશના ડેરી ક્ષેત્રે ઉચ્ચ વિકાસ, ગુણવત્તા અને ઉત્પાદન ક્ષેત્રે શ્રેષ્ઠ પ્રદર્શનો આપ્યા છે. ચેરમેન દ્વારા સંઘના સ્થાપકો સરદાર પટેલ, ત્રિભુવનદાસ પટેલ તથા ડૉ. વર્ગીસ કુરીયાનનું સ્મરણ કરી તેમના નિઃસ્વાર્થ યોગદાનને સન્માનિત કરતા કહેવામાં આવ્યું કે, આ મહાન પ્રતિભાઓ ધ્વારા ભારતીય ડેરી અને સહકારી ચળવળ માટે આપેલા યોગદાનને ક્યારેય ભૂલી શકાતું નથી. ચેરમેન દ્વારા

વધુમાં જણાવ્યું કે, વર્ષ ૨૦૨૪-૨૦૨૫ દરમિયાન ચેરમેન વિપુલ પટેલ, વાર્ડસ બોડના તમામ સભ્યોના સંયુક્ત પ્રયત્નોથી દૂધ સંપાદન, ઉત્પાદન વિસ્તરણ, પ્લાન્ટોનું શુદ્ધિકરણ અને નવા પ્રોજેક્ટના અમલીકરણમાં અત્યંત સાર્થક પ્રગતિ નોંધાઈ છે.

ચેરમેન દ્વારા આગલા સમયગાળામાં પણ બોર્ડ સભ્યો અને દૂધ મંડળીના સભાસદો સાથે મળીને કામ કરવાની પ્રતિબદ્ધતા વ્યક્ત કરી તથા વડાપ્રધાન નરેન્દ્ર મોદી અને કેન્દ્રિય સહકાર મંત્રી અમિત શાહના સહકારથી દેશને પ્રગતિની દિશામાં આગળ લઈ જવા આતુરતા દર્શાવવામાં આવી હતી. વધુમાં ચેરમેન દ્વારા જણાવ્યું કે, અમૂલના સાચા માલિક દૂધ ઉત્પાદક ખેડૂતો અને પશુપાલકો જ છે. આ કારણે દરેક નિર્ણય, દરેક રૂપિયા અને

સુરતમાં નિર્લજ્જ પતિએ ભડભડ સળગતી પત્નીને બચાવવાને બદલે વિડીયો ઉતાર્યો

સુરત, સુરતના ઈચ્છાપોર વિસ્તારમાંથી એક ચોકાવનારી અને આઘાતજનક ઘટના સામે આવી છે. જ્યાં એક પતિએ કુરતાની પરાકાષ્ટા વડાવતા, આગમાં લપેટાયેલી પત્નીને બચાવવાને બદલે તેનો મોબાઈલમાં વીડિયો ઉતાર્યો હતો. પત્નીને આપઘાત માટે ઉશ્કેરનાર અને પુરાવા એકત્ર કરવાના બહાને વીડિયો બનાવનાર આરોપી પતિની પોલીસે ધરપકડ કરી હતી. મુળ બિહારની ૩૩ વર્ષીય પ્રતિભાદેવીના લગ્ન ત્રણ વર્ષ અગાઉ સુરતના ઈચ્છાપોરમાં રહેતા રંજિત દિલીપ સાથે થયા હતા. લગ્ન બાદથી જ રંજિત નાની-નાની વાતોમાં ઝડપો કરી પ્રતિભાદેવીને માનસિક અને શારીરિક ત્રાસ આપતો હતો. ઘટનાના દિવસે બાળકોને સ્કૂલમાં નહીં મોકલવાના મુદ્દે રંજિત ધમકાવતો હોવાથી પતિ પત્ની બંને વચ્ચે ઉગ્ર બોલાચાલી થઈ હતી. જ્યારે પ્રતિભાદેવીએ કંટાળીને મરી જવાની વાત કરી, ત્યારે રંજિતે તેને શાંત પાડવાને બદલે "ધરમાં તેલ છે જ સળગી જા... એવું કહીને તેને



ઉશ્કેરી હતી. પતિની ઉશ્કેરણીથી આવેશમાં આવી પ્રતિભાદેવીએ પોતાના શરીર પર જ્વલનશીલ પદાર્થ છાંટી આગ ચાંપી દીધી હતી. જ્યારે પત્ની મદદ માટે ચીસો પાડી રહી હતી અને આગમાં ઘેરાયેલી હતી, ત્યારે રંજિતે આગ ઓલવવાનો કોઈ પ્રયાસ કર્યો નહતો અને પોતાના મોબાઈલ ફોનથી પત્નીની સળગતી હાલતનો વીડિયો ઉતારવાનું શરૂ કરી દીધું હતું.

વૈષ્ણોદેવી સર્કલ પાસે ગમખ્વાર અકસ્માત: ફોર્સ્યુનર એસટી બસની ટક્કરમાં ચુપકનું મોત



ફોર્સ્યુનર ડ્રાઈવરનો ઓવરટેક કરવાનો પ્રયાસ, કાર ડિવાઈડર સાથે અથડાઈ નીચે પડી અને સામેથી આવતી એસટી બસ સાથે અથડાઈ

સારવાર માટે હોસ્પિટલમાં લઈ જવામાં આવ્યા. ફોર્સ્યુનર કાર, નંબર જજે ૧૮ ઈએફ ૯, સંપૂર્ણપણે નાશ પામી હતી. કારના ટુકડા રસ્તા પર વિખેરાયેલા જોવા મળ્યા હતા. ઘટનાની માહિતી મળતાં, પોલીસ ઘટનાસ્થળે પહોંચી અને કેનની મદદથી ટ્રાફિક પૂર્વવત કર્યો. રાજકીય સૂત્રોએ અહેવાલ આપ્યો છે કે ગાંધીનગર જિલ્લાના ભૂતપૂર્વ ભાજપ સંગઠન મહામંત્રી આઈ.બી. વાઘેલાના ૨૪ વર્ષીય પુત્ર ધવલનું માર્ગ અકસ્માતમાં મૃત્યુ થયું હતું.

હેમચંદ્રાચાર્ય ઈ. ગુ. યુનિ. માં ડિજિટલ દક્ષિણા લઈ ડીગ્રી અપાતા હોવાના આરોપો કોલેજમાં ચાલતા ડિજિટલ દક્ષિણાના પુરાવા જાહેર કરતા શિક્ષણ જગતમાં ભારે ખળભળાટ

પાટણ, હેમચંદ્રાચાર્ય ઉત્તર ગુજરાત યુનિવર્સિટી પાટણ ફરી એકવાર વિવાદોમાં ઘેરાઈ છે, યુવરાજસિંહ જોડે જાએ એચએનજીયુ તેમજ તેની સંલગ્ન કોલેજો "ડિગ્રી વેચવાનો શોપિંગ મોલ" હોવાના ગંભીર આરોપ લગાવાયા છે. તેમણે ધાનેરાની સૂર્યોદય ડીએચએસઆઈ કોલેજમાં ચાલતા ડિજિટલ દક્ષિણાના પુરાવા જાહેર કરતા શિક્ષણ જગતમાં ભારે ખળભળાટ જોવા મળી રહ્યો છે. તેમણે આક્ષેપો કર્યા છે કે ડિજિટલ દક્ષિણા આપીને પરીક્ષા આપ્યા વિના જ વિદ્યાર્થીઓને પાસ કરવામાં આવી રહ્યા છે. યુવા અધિકાર ન્યાય ચળવળના

વિદ્યાર્થી નેતા યુવરાજસિંહ જોડે જાના આક્ષેપો મુજબ ધાનેરાની સૂર્યોદય ડીએચએસઆઈ કોલેજમાં વિદ્યાર્થી પાસેથી ઉઘાડી લૂંટ કરવામાં આવી રહી છે, એવા આરોપ લગાવવામાં આવ્યા છે કે અહીંયા વિદ્યાર્થીઓ પાસેથી ૧૦૦૦ થી ૨૦૦૦ રૂપિયા લઈને પરીક્ષા આપ્યા વિના જ પાસ કરી દેવાનું કોભાંડ ચાલી રહ્યું છે, ત્યારે કોલેજ સામે તાત્કાલિક તપાસ કરીને જવાબદારો સામે એક્ઝાઈબીટર નોંધવાની માંગ કરાઈ છે, સાથે જ જૈદેદે સંલગ્ન કોલેજમાં ઓરિટ કરવાની માંગ કરી છે.

આ બાબતે પાટણ હેમચંદ્રાચાર્ય ઉત્તર ગુજરાત યુનિવર્સિટીમાં મેઈલ દ્વારા રજૂઆત કરવામાં આવી છે, પરંતુ કોઈ જ કાર્યવાહી

સાબરમતી સેન્ટ્રલ જેલમાં ફેદીનો આપઘાત, માત્ર ૯ દિવસમાં જીવનનો અંત; પોલીસ તપાસ શરૂ

અમદાવાદ, અમદાવાદમાં આજે વહેલી સવારે એક દુખદ ઘટના બની છે. સાબરમતી સેન્ટ્રલ જેલમાં નવી વસ્તી મેળવેલા કેદીઓ પોતાની જીવનલીલા સમાપ્ત કરી લીધી છે. મૃતક કેદીનું નામ નિશાનસિંહ લોહાર (ઉંમર: ૩૧ વર્ષ) છે, જે મુળ પંજાબના રહેવાસી છે. તેણે જેલના બાથરૂમમાં પોતાની પાઘડીના કપડા વડે ગળેફાંસો ખાઈને આપઘાત કર્યો હતો. આ ઘટના જેલ પ્રશાસને આઘાત પહોંચાડનારી છે અને તેની તપાસ માટે રાષ્ટ્રીય પોલીસને સુચિત કરવામાં આવી છે. મળતી માહિતી અનુસાર, નિશાનસિંહ લોહાર ૮ જાન્યુઆરી ૨૦૨૬ના રોજ જ સાબરમતી સેન્ટ્રલ જેલમાં કેદી તરીકે દાખલ થયા હતા. તેઓ જેલમાં કાચા કામના કેદી તરીકે ગણાતા હતા અને વિરમગામ રેલવે પોલીસ સ્ટેશનમાં નોંધાયેલા ચોરીના ગુનામાં આરોપી હતા. માત્ર ૯ દિવસની આંતરિક જેલ જીવન બાદ આજે વહેલી સવારે લગભગ



૨:૩૦થી ૩:૦૦ વાગ્યાની વચ્ચે આ દુખદ પગલું ભર્યું.

ઘટના શાંતિનિકેતન યાદના બેરેક નંબર ૪ના બાથરૂમમાં બની. નિશાનસિંહ પોતાની પાઘડીના કપડાનો ઉપયોગ કરીને ગળેફાંસો ખાધો, જેના કારણે તેમનું તાત્કાલિક મોત થઈ ગયું. જેલના ડોક્ટરોએ તપાસ કરતાં મોતની પુષ્ટિ કરી હતી. આ ઘટના વહેલી સવારે જેલ સ્ટાફને ખબર પડી, જેમણે તુરંત જેલ પ્રશાસને જાણ કરી. જેલ પ્રશાસને આ ઘટનાની તુરંત જાણ રાષ્ટ્રીય પોલીસ સ્ટેશનને કરવામાં આવી.

પોલીસ ટીમે સ્થળ પર પહોંચીને તપાસ શરૂ કરી અને અકસ્માતે મોતનો ગુનો નોંધ્યો છે. પ્રાથમિક તપાસમાં મૃતક પાસેથી કોઈ સુસાઈડ નોટ મળી નથી, જે આપઘાતના કારણોને વધુ રહસ્યમય બનાવે છે. પોલીસ અધિકારીઓએ જણાવ્યું કે, તપાસ દરમિયાન જેલના અન્ય કેદીઓ અને સ્ટાફના વિગતવાર નિવેદનો લેવામાં આવશે. વધુમાં, મૃતકના પરિવારજનોને જાણ કરવામાં આવી છે અને તેમને અમદાવાદ ખસેડવાની પ્રક્રિયા ચાલી રહી છે.

નિશાનસિંહ લોહાર મુળ પંજાબના રહેવાસી હતા અને તેઓ ગુજરાતમાં કામ માટે આવ્યા હતા. તેમના વિરુદ્ધ વિરમગામ રેલવે પોલીસ સ્ટેશનમાં ચોરીનો એક કેસ નોંધાયો હતો, જેના કારણે તેઓને સાબરમતી સેન્ટ્રલ જેલમાં મોકલવામાં આવ્યા હતા. તેઓ જેલમાં કાચા કામના કેદી તરીકે નિયુક્ત કરવામાં આવ્યા હતા, જેમાં સામાન્ય કાર્યો જેવા કે સફાઈ અને અન્ય મદદરૂપ કાર્યોનો સમાવેશ થાય છે.

નડીયાદના સુપ્રસિદ્ધ મંદિરમાં પાંચ મુખવાળા નાગદેવતાની મૂર્તિ સહિત ૧૩ કિલો ચાંદીની ચોરી

નડીયાદ, શહેરમાં બે સુપ્રસિદ્ધ મંદિરોમાં થયેલી ચોરીની ઘટનાનો ખેડા જિલ્લા પોલીસે ગણતરીના કલાકોમાં પર્દાફાશ કરી એક રીઠા તસ્કરને ઝડપી પાડ્યો છે. આ ચોરીની ઘટનામાં પોલીસે આરોપી પાસેથી ૭ કિલો ૧૪૦ ગ્રામ વજનની પાંચ નાગમુખવાળી નાગદેવતાની મૂર્તિ સહિત અંદાજે ૧૩ કિલો જેટલી ચાંદીનો મુદ્દામાલ રિકવર કર્યો છે, સાથે પકડાયેલા ચોરનો ગુનાહિત ઈતિહાસ પણ સામે આવ્યો છે.

વિગતવાર વાત કરીએ તો, ગત ૧૪ જાન્યુઆરી ૨૦૨૬ના રોજ નડીયાદ ટાઉન વિસ્તારમાં આવેલા મોટા કુંભનાથ મહાદેવ મંદિરમાં રાત્રિના અંધારાનો લાભ લઈ તેમણે ગર્ભગુહના તાળા તોડી સોના-ચાંદીના દાગીના અને પૂજાના

સાધનોની ચોરી કરી હતી. આ સંવેદનશીલ કેસની ગંભીરતાને ધ્યાને લઈ ખેડા જિલ્લા પોલીસ અધિક્ષક વિજય પટેલના માર્ગદર્શન હેઠળ એલ.સી.બી. અને નડીયાદ ટાઉન પોલીસની કુલ ૭ ટીમો બનાવવામાં આવી હતી. પોલીસે ટેકનિકલ ડેટા, સીસીટીવી ફૂટેજ અને ગુજકં પોલિસની મદદથી તપાસનો ધમધમતે તેજ કર્યો હતો.

તપાસ દરમિયાન નડીયાદ ટાઉન પોલીસના અધિકારીઓને ચોક્કસ બાતમી મળી હતી કે, વિનોદ ઉર્ફે વિનુ મનુભાઈ તળપદા નામનો શખ્સ સફેદ એક્ટિવા પર ચોરીનો મુદ્દામાલ લઈ સલુણ ગામથી વાઘરીવાસ તરફ જઈ રહ્યો છે. આ બાતમીના આધારે પોલીસે વોચ પોસ્ટી આરોપીને કોર્ડન કરી લીધો હતો અને તેની પાસેથી

કિંમતી સામાન પણ જામ કરવામાં આવ્યો છે. આ રિકવર કરાયેલા મુદ્દામાલની કિંમતમાં ૨ કિલો વજનની ચાંદીની ગાગરની કિંમત રૂ. ૨૦,૦૦૦ અને નાગદેવતાની મૂર્તિની કિંમત રૂ. ૨,૧૪,૨૦૦ અંકાયેલી છે. પોલીસે કુલ રૂ. ૧,૮૦,૦૦૦ની કિંમતના દાગીના અને રોકડની ચોરીનો ભેદ ઉકેલી નાખ્યો છે. નોંધનીય છે કે, ઝડપાયેલો ૪૮ વર્ષીય આરોપી વિનુ તળપદા એક રીઠો ગુનેગાર છે અને તેની સામે અગાઉ ૧૨ જેટલા ગુનાઓ નોંધાઈ ચુક્યા છે. તેના ગુનાહિત ઈતિહાસમાં અમદાવાદના કાગડાપીઠ અને ખોખરા તેમજ મહેમંદાવાદ અને અંકલેશ્વર પોલીસ મથકોમાં દારૂની હેરાફેરી, ચોરી, મારામારી અને પ્રોસિબિશનના ગુનાઓનો સમાવેશ થાય છે.

આ અકસ્માતે ફરી એકવાર ધારાસભ્યોને આપઘાત પહોંચાડ્યો છે. આ અકસ્માતે ફરી એકવાર ધારાસભ્યોને આપઘાત પહોંચાડ્યો છે. આ અકસ્માતે ફરી એકવાર ધારાસભ્યોને આપઘાત પહોંચાડ્યો છે.

વડોદરાના ધારાસભ્યોનો ગુસ્સો હજી ઉતર્યો નથી, કલેક્ટરની સંકલન બેઠકમાં કેતન ઈનામદાર ન ગયા

વડોદરા, વડોદરામાં ધારાસભ્યોનું અધિકારીઓના માનતા હોવાનો મામલો હવે તૂલ પકડી રહ્યો છે. સાવલીના ધારાસભ્ય કેતન ઈનામદારે કલેક્ટરની સંકલન બેઠકમાં જવા નિર્ણય લીધો છે. સંકલન બેઠકમાં ચર્ચાયા પ્રશ્નોનો ઉકેલ ના આવતો હોવાનો આક્ષેપ તેઓએ લગાવ્યો છે.

દર ત્રીજા શનિવારે અધિકારીઓ, ધારાસભ્યો અને સાંસદોની સંકલન બેઠક મળતી હોય છે. ઉલ્લેખનીય છે કે, વડોદરાના પાંચ ધારાસભ્યો એક સમાલ પહેલા મુખ્યામંત્રીને પત્ર આપીને રજૂઆત કરી હતી કે, તેઓના કામ મામલે અધિકારીઓ સાંભળતા નથી. ત્યારે આ મામલે હજી સુધી કોઈ કાર્યવાહી ના થઈ હોવાનો કેતન ઈનામદારનું કહેવું છે. તેથી કેતન ઈનામદારે સંકલન બેઠક હાજરી ન આપવાનો નિર્ણય લીધો છે.

કયા ધારાસભ્યોએ કરી ફરિયાદ?

વડોદરાના પાંચ મજબૂત ધારાસભ્યોએ આ પત્ર પર સહી કરીને અધિકારીઓની કાર્યશૈલી પર સવાલો ઉઠાવ્યા હતા. જેમાં કેતન ઈનામદાર (સાવલી), શૈલેષ મહેતા - સોટા (ડભોઈ), ધર્મેન્દ્રસિંહ જાલા (વાઘોડિયા), અક્ષય પટેલ (કરજણ). ચૈતન્યસિંહ જાલા (પાદરા) સામેલ છે. તો બીજી તરફ, કરજણના ધારાસભ્ય અક્ષય પટેલ, પાદરાના ધારાસભ્ય ચૈતન્યસિંહ જાલા પણ સંકલન બેઠકમાં ગેરહાજર જોવા મળ્યા.

આ વિશે વાઘોડિયાના ધારાસભ્ય ધર્મેન્દ્રસિંહ વાઘેલાએ કહ્યું કે, સંકલન બેઠકમાં અમારા કામોની રજૂઆત કરીશું. કેતનભાઈ બેઠકમાં નહીં આવે તેવી મારી તેમની સાથે કોઈ વાત નથી થઈ. વાઘોડિયામાં ડ્રગ્સનું દૂષણ છે કે નહીં તેની મારા પાસે જાણકારી નથી. શૈલેષભાઈએ વાત કરી હોય તો તેના પર ગંભીરતાથી વિચારીને કાર્યવાહી થવી જોઈએ.

તો સયાજીગંજ બેઠકના ધારાસભ્ય કેયુર રોકડિયાએ કહ્યું કે, સંકલન બેઠકમાં સુચવેલા કામ વહેલા મોડા થાય છે ખરા. કલેક્ટર અને ધારાસભ્ય બધા એક જ છે, કોઈ અલગ નથી. વડોદરા નહીં આખા રાજ્યમાં ડ્રગ્સનું દૂષણ નથી. અમારી સરકાર ડ્રગ્સના દૂષણને ડામી રહી છે. સમુદ્ર મારફતે ડ્રગ્સ ઘુસાડનાર માફિયાઓ આજે થરથર કાપે છે.

આદરણીય શ્રી, વંદે માતરમ્ સહ જણાવવાનું કે હાલ રાજ્યમાં ઠેર ઠેર વહીવટી તંત્રનો વહીવટ પોરંભે ચલ્યો છે. પ્રજાને કામ જાણે તંત્રના કામ જાણે આ તંત્રના કાન સુધી પહોંચતા જ નથી. એક સામાન્ય માણસને પોતાનું નાનું કામ સરકારી કચેરીમાંથી કરાવવું એ જાણે એક યુદ્ધ લડવું બની ગયું છે.

રાજ્યના તમામ મોટા અધિકારીઓથી લઈ તમામ નાના અધિકારીઓ પોતાની ખરાબ મનસ્વીતા દર્શાવતા થઈ ગયેલ છે. અધિકારીઓ (કલેક્ટર, જિલ્લા વિકાસ

અધિકારી, પોલીસ અધિક્ષક, પોલીસ કમિશનર તથા અન્ય વગેરે) પોતાને ગમતી સારી કચેરી બનાવી તેમાં સરકારના સચિવ સાથે વીડિયો કોન્ફરન્સના માધ્યમથી જમીની હકીકત, પ્રજાના પ્રશ્નો, ભૌગોલિક પરિસ્થિતિને જોયા જાણ્યા વગર ગુલાબી ચિત્ર બતાવવામાં આવે છે, સરકારશ્રીને હકીકતોથી દૂર રાખવામાં આવે છે. પ્રજા અને જનપ્રતિનિધિથી પણ ઉપ્પર પોતાને જ સરકાર સમજી અંધાધુન વહીવટ ચલાવવામાં આવી રહ્યો છે જેનાથી સરકારની છબી ખરાડાઈ રહી છે. ધારાસભ્ય દ્વારા સુચવવામાં આવેલા કાર્યો કરવામાં આવતા નથી, ઉપરથી અધિકારીઓ દ્વારા પ્રજાને કહેવામાં આવે છે કે તમે ધારાસભ્યની મદદ કેમ માગી? આ પ્રમાણેની ખરાબ માનસિકતા એ સુઝાડે રૂપથી વહીવટી તંત્ર ચલાવવા યોગ્ય નથી. અમો વડોદરા જિલ્લાના ધારાસભ્યોએ અગાઉ પણ આ પ્રમાણેની મોંઘિક રજૂઆત કરી હતી.

બનાસકાંઠામાં દૂધના ટેન્કર અને આઈસરવચ્ચે અકસ્માત, ચાલકનું કમકમાટીભર્યું મોત

પાલનપુર, બનાસકાંઠા જિલ્લામાં માર્ગ અકસ્માતોની હારમાળા યથાવત રહી છે. આજે વહેલી સવારે વાવ-થરાદ હાઈવે પર ટિયોદર તાલુકાના લુદરા ગામ પાસે એક ભીષણ અકસ્માત સર્જાયું હતો. આઈસર ટ્રક અને દૂધના ટેન્કર વચ્ચે ચાલકનું ઘટનાસ્થળે દોડી ચાલકનું ઘટનાસ્થળે દોડી નીપજતા સમગ્ર પંથકમાં અરેરાટી વ્યાપી ગઈ છે.

સૂત્રોના જણાવ્યા મુજબ વહેલી સવારના સમયે જ્યારે ધુમ્મસભર્યું વાતાવરણ અથવા ઓછી વિઝિબિલિટી હોઈ શકે, ત્યારે લુદરા ગામના પાટીયા પાસે આઈસર ટ્રક અને દૂધ ભરેલા ટેન્કર વચ્ચે સામસામે જીરદાર ટક્કર થઈ હતી. અકસ્માત એટલો ભયાનક હતો કે બંને વાહનોના આગળના

રબારી રબારી સમાજના અને સ્થાનિક રહેવાસી હોવાથી તેમના નિધનના સમાચાર વાયુવેગે પ્રસરતા પરિવારજનો અને સમાજમાં શોકની લાગણી ફરી પામ્યા હતા. અકસ્માતનો અવાજ નીકળેલા ચાલકનું અકાળે અવસાન થતા સમાજમાં અને ગામમાં અરેરાટી વ્યાપી ગઈ છે. આ અકસ્માતે ફરી એકવાર હાઈવે પર વધતી જતી વાહનોની ગતિ અને ટ્રાફિક નિયમોના પાલન સામે પ્રશ્નાર્થ ચિહ્ન મૂક્યું છે. વહેલી સવારે ડ્રાઈવરોને આવતી જોલાની અસર અથવા ઓવરટેકિંગની લ્હાયમાં આવા જીવલેણ અકસ્માતો સર્જાતા હોય છે. ટિયોદર પોલીસે હાલ આ મામલે અકસ્માતનો ગુનો નોંધી આઈસર ટ્રકના ચાલક સામે કાયદેસરની કાર્યવાહી શરૂ કરી છે.